

“యక పిల్లెంకదో : ఒక్కేటుకి తల తెగి రక్తం గంగమోరిలా గోతిలో పడకపోయిందో - చూస్కో - యక నీ పుచ్చె లెగిసిపోద్ది...”

“యాదాదికితం నాయుడయ్య అన్న మాటలు తను మర్చిపోలేడు. అంగో... ఆడ... మూల్రాయిమీన ఓ కాలేసి ఎడంసేతో పొన్నుగర్రగిడిపుతా, కుడిసేతో మీసం మెలేసుకుంటూ నిలబడిండు నాయుడయ్య. నాయుడయ్యకి కూసినత ఎడంగా, కట్టు గొయ్యకి జీవాన్నికిట్టేసి తను ఇంగో - కర్రట్టుగా ఈడనే నిలబడింది -

పెలి సంవచ్చరం నాగే నిరుడుగూడా - కార్తీగ పున్నం నాడు పెదశేలో నాయు డయ్య జీవాన్ని బలియ్యాలనుకున్నడు - తను నాయుడయ్య కొలువులో కుడిరిన ఏదేళ్ళ నుండి అట్టా బలిస్తనే ఉన్నడు : అప్పట్లో నాయుడయ్యుంతు తనకెంతగురో : కార్తీగ పున్నం పదేనోజాబందనగానే తన సంబరానికి పట్టవగ్గాయిందేయి కాదు. ఆ సుట్టుపట్ల ఊళ్ళన్న గాలించి, బాగా బలిసిన గొట్టెను తోలకలావదం దగ్గర్నుంచి, అ పదేనోజాబు దాన్ని పడుపునిండా మేపటం, పొద్దున్నే శెత్త గడ్డితో వొలుతోమి, కుంకం, పసుపూ మొగాన పెట్టటం దగ్గర్నుంచి - అకరుకి పున్నంపోజన పెదశేలో దాని తల ఒక్కేటుకు తెగెయ్యటండాకా తనే సూసుకునేవాడు - ఎనిమిదేళ్ళ కితం ఒక సాములోరు పెప్పిం డంట. ఈ కలంలో లంకెలబిందెలుండయ్యనీ, అయి బయటకొచ్చి శేతిలోపదాలంటే, అయ్యొచ్చేదాకా పెతేదూ కార్తీక పున్నంనాడు జీవాన్ని బలియ్యాలని.”

కాళ్ళకు ఏవో అడ్డం పడి, పాదాలకు బంధం పడినట్లున్పించడంతో ఎంకడు కించకు ఒంగి పరీక్షగాచూశాడు, ఆ చీకటిలో - చేతులతో ఆ వస్తువును తడిమిచూశాడు.

“మెడ పలుపు - కొత్త పలుపుతాడు. ఇంకా గోగునార మురుగువాననగూడా పోలేదట్టుంది - ఇయ్యాల తనకు బదులు మరొకడెవురో తెగేసుంటడు. ఇంగో : ఇదే కట్టుగొయ్య ఎనిమిదేళ్ళనుండి : ఈ శేతులతో ఇప్పటికి ఏడు జీవాల పేజాల్ని తీసిండు. పోయినేడు మాత్రం యాదా సరైంది దొరక్క పొదుగొదలని లేతముండని తీసుకు రావాలివచ్చె -

ఈ కట్టుముట్టకే కట్టేసినా - అది సూసిన సూపులు గుర్తుకొత్తే, ఇప్పుడిక్కూడా కడుపులో దేవినట్టుంటంది.

ఈ పసిపిల్లను దేనికి తెస్తినా బగమంతుడా అనుకున్నడు తను. మూర్తం దగ్గరపడుతున్న కొద్దీ ఎన్నడూ లేంది ఆయాల కాల్టా శేతులూ సల్లబద్దంకు- నాయు డయ్యకోసం తన్నేసిన పాపవృత్తతో చూసుకుంటే ఇది అసలు లెక్కలోకేరాదు. తనకి ఓబెయ్యలేదని 'గవరప్ప' గుడిసె తగలబెట్టరమ్మంటే నులాగ్గా రేత్తిరిరేత్తిరే తగల బెట్టిండు.

పొరంబోకు పొలం తగాదాలో తనకి ఎగెనెట్టుగా సాచ్చంచెప్పిండు- పగతీరును కోవాలని నాయుడయ్య అగ్గిలాగైతే, తనూ గుగ్గిలమైపోయిండు- అమాస్సీకట్లో- తుమ్మల శెరువుకాడ, మూడోకంటికి తెలవకుండా "మునెయ్య"ను సంపిండు.

ఇయ్యన్నీ ఒకెత్తు... తను నాయుడయ్యకోసం రేత్తురు సేసినవన్న ఒకెత్తు... పాపం- ఎంతమంది అడంగులో- కొత్తగావచ్చిన 'న్ను' తన్నేకపోతే నాయుడయ్యకు సిక్కేదా? ఆ రేత్తిరి కిడుకు ఎలవలగాఉన్న "తోట బంగళా"లో ఆయమ్మ దిక్కు తోసక- పాపం- ఎంత లబలబలాడిందో- ఇట్టా నాయుడయ్యకు తనెంతమందిని తార్చిందో-

అట్టాంటోడ్చి, ఆయాల శేతిలో మేదరకత్తి వట్టుకుని తటవటాయిస్తుంటే. నాయుడయ్య ఉగ్రింగా నూళిండు ఐనా ఈ తూరికి తనొల్లగాదనిపించింది.

"దూరా, తప్పకాయండి! నాకెందుకో వెయ్ రావడంలేదన్నడు తను శేతులు ఒణుకుతుంటే-

మరింగంటే: నాయుడయ్య గుగ్గిలవైపోయిండు-" దొంగలంట్టికొడకా: కుభంవల కరా మంకాఅంటే- పెళ్ళికూతురు ముండా అన్నడంట ఎనకటికెవుదో: తీరాడేసి మూర్తం దగ్గరపడినతర్వాత సెప్పే ఎట్లా? ఐనా పెతిసారీ లేనిదొంగం ఇయ్యాలేం వచ్చింది? యక- ఈ ననుగుళ్ళేం కుడరవ్- కత్తి తీసుకుని పనివూరి చేశావా సరేసరి- లేకపోతే- యక చూస్కో ఈ నాయుడయ్య తడాఖా...!" అంటా ఎగిరిపడ్డడు-

"అప్పుడయితే ఇనుకున్నడుగాని ఇప్పుడయితేనా-" ఎంకడి చేతివేళ్ళు కత్తి పిడిమీద బలంగా బిగుసుకున్నావ్.

"అకరికి దిక్కుతోసక మనుసులో బగమంతుడ్చి తలనుకున్నడు- ఉన్నట్టుండి ఎదంకన్ను టక్కున అదిరింది.

రెండుశేతులతో కత్తివట్టుకుని- బారెత్తి- ఒక్కేఒక ఏటు- 368

కత్తి మెడమీదవట్టం- గొట్టెపిల్ల అట్టా అరుతుండగానే, తల సగానికితెగి, బయ్యిన రగతం తన గుడలమీదకి సిమ్మడం-

గడచిన అనుభవాలు గుర్తుకు రావడంతో, ఒళ్ళు జలదరించి- ఆ భీభత్సదళను భరించలేక కళ్ళుమూసుకున్నాడు ఎంకడు- మళ్ళా ఏదో గుర్తుకువచ్చి, గోతిదగ్గరకు వెళ్ళి తొంగిచూశాడు- ఆ మనగవెలుగులో- ఆ ఉదయమే తీసిన గోతిలో పచ్చి మట్టి మీద- రెండడుగుల వైశాల్యం మేరపరచుకుని, పెచ్చులు పెచ్చులుగా కట్టిన రక్తం గుర్తులు కన్పించాయి ఎంకడికి- "రగతం- రగతం" ఆయాలా ఇంతే- తన్నేసిన పాపాలెందుకో అప్పుడు గుర్తుకొచ్చినట్లు- ఆ పసిజీవం "అమ్మా" అని ఆకరుణ అరిసిన ఆరుపు ఇల్లకే ఇట్టగే నిరుడూ కళ్ళుమూసుకున్నాడు-

నా తల్లి- సివంగిగూడ ఇట్టగే లబలబలాడుంటది.

సివంగిని తల్చుకునేసరికి, ఎంకడిమొహం "పగ"తో ఎర్రగా కందిపోయింది- వండ్లు పటపటలాడాయి- మళ్ళీ గతస్మృతులు వేటకుక్కల్లా వెంటబడి తరిమినాయి ఎంకడిని.

సివంగి... ఆయాలే తన కూతురుబతుకు బండలైందని తనకి అప్పుడు గెయింపు లేకుండా పోయింది.

తపతప కొట్టుకుంటున్న జీవాన్ని సూడలేక తనింకా అట్టగే కళ్ళు మూసుకుని నిలబడిండు.

'పిల్లైంకదోరేయ్! ఏందిరా నీ యవ్వ! ఇందాకట్టుంచి పొలికేకలు పెడతంటే చెవుల్లో సీసంగాని ఉండేటి? అద్దరేగాని- అడుగో అటు సూడు- ఆ గట్టుమీదపోయే 'గుంట' ఎవరూ?' అన్నడు ఆత్రంగా.

అప్పుడిదాకా లెక్కలేనంతమంది ఆడంగుల్ని తారిన తనకి- అప్పుడు మటుకు అనిపించిందెందుకో- 'మళ్ళీ ఎవరికో మూడినాదన్నమాట' అని 'యక, గుడ్లప్పగించి చూస్తావేందిరా? ఎపురదంటే మాట్లాడవేం?' అని గదమాయించిండు.

గట్టుమీదకి సూత్తానే తనకి నాలక పిడసగట్టకపోనాది.

మరేంసెయ్యడానికి పాలుపోలే తనకి. మళ్ళీ ఎడమకన్ను తప్పున అదిరింది- ఏటిసేస్తాడు తనప్పుడు-

"దారా! అది నా కూతురు సివంగి!" అన్నడు తను భయం భయంగా.

"ఓర్వీయవ్వ! నీకు యీపాటి దీచైన కుట్టది ఉన్నదని సెప్పనేలేదేందిరా నాయాలా!" అన్నడు ఇనపు నవ్వు నవ్వుతా!

తన గుండెల్లో ఆయాలే బండవడ్డది.

"సిత్తం! అది మొన్నటిదాకా దాని ముత్తవ్వదగ్గరుండి నిన్ననే వచ్చినాది-

మనువుకూడా కుదిరినాది... మాగ మాసం లగ్నానికి సేద్యామని!" మరింకేం మాట్లాడలేక పోయిండు తను.

"ఏందిరా పిచ్చోదా! బంగారంలాంటి పిల్లకు అప్పుడే పెళ్ళింది!" అన్నడు మళ్ళీ అట్టగే ఇనపు నవ్వు నవ్వుతా"--

దావులో వున్న గడ్డివామి మీదనుండి ఏదో వక్షి తపరవ రెక్కలల్లార్చుకుంటూ వెళ్ళిపోయింది.

తలెత్తి ఆకాశంకేసి చూశాడు ఎంకడు--

"అప్పుద్దే నిద్రేలయినట్టుంది- పున్నునాడు ఎన్నెల ఇరగ్గాస్తది- ఇయ్యాల మబ్బువట్టినాది- పోయినేదూ యింతే- ఒకేల వోనొత్తదని నాయుడయ్య ఇయ్యాల రాడేమో! ఆహ...అట్టగాడు- పిడుగులువద్దా ఎప్పుడ్నాగే ఈయాల ఈడ పండుకోడా నికి వత్తడు నాయుడయ్య--"

కత్తిని భుజంమీదకు మార్చుకుని గడ్డివామువైపు నడిచాడు ఎంకడు. జమ్మి చెట్టు మొదలుకానుకుని కూర్చుంటూ బొద్దోనుండి లంకపొగాకుతీసి పాయపొరతీశాడు.

"లంకపొగాకు తనకెంత పేణమో! ఇప్పుడుమాత్రం ఇనంతాగుతున్నట్టుంది- ఐనా తాగుతున్నాడు. ఇంకెంత సేపులే- ఎన్నడూలేంది ఆరైల్లకింక కుష్టానదిలోకిండ లంకలో యగసాయం సేయించటానికి తననే ఎండుకుపంపిందో అప్పుడు అంతబాగా అంతుబట్టక పోయింది--

సవంగి- గోమాలచ్చింలాంటి బిడ్డ. అచ్చం సవంగినాగే ఉండేదనేవోరు వాడ కట్టోలంతా: దానమ్మ సచ్చిపోయిన్నాట్టుంచీ పాణంగా పెంచుకున్నడు దాన్ని. పెంచ పాణాలూ దానిమీదే ఎట్టుకు బతికుండు తను- చివరికిట్టా అన్నాయంచేసి పోయింది!"

ఇంతలోకే మరేదో గుర్తుకువచ్చినట్లయి రౌద్రంగామారింది ఎంకడిమొహం.

హూ... అదన్నాయం సెయ్యడమేంది? ఆడు... ఆడు... ఆ నాయుడయ్య సేసిండు- నంజాకొడుకు-

నమ్మినబంటునాగా. వాడి కొలువుసేతా, వాడు సెప్పినట్టల్లా యినుకుని ఎన్ని పాపపునులు సేసిందో-! ఏంజేసినా బిడ్డ 'సుకం'గా బతకాలనే సేసిండు తను-

అట్టాంటిది. ఇస్సోసం లేకుండా తన బిడ్డనే పొట్టన పెట్టుకున్నడు... అన్నెం పున్నెం ఎరగని బిడ్డ ఎంత లబలబ లాడిందో! తనను లంకకు బంపి దొంగెత్తు లాడిండు... ఆ వసువు ఆకలికి, అగ్గినాంటిపిల్ల బడైపోయినాది... తనకి మొగం సూపిచ్చానికి మనసొప్పుక- కిర్వనాబుషోసుకొని, నివ్వంటించుకుని సచ్చిపోనాదంట--"

నాలుగురోజులక్రితం లంకకు వచ్చిచెప్పిన సింహాద్రిమాట, ఎఱ్ఱగాకాల్చిన ఇనుప కప్పిలా ఎంకడి గుండెల్ని భగ్గన కాలుప్తోంది.

జమ్మిచెట్టు కొమ్మల్లోనుండి రెండు ఆకులు రాలి ఎంకడి తడికన్నులమీదుగా జారి పోయాడు.

ఇంతకాలం తనుచేసిన పాపాలు కళ్ళముందు గిరుగిన తిరిగామ్ ఎంకడికి గొట్టె పిల్ల "అమ్మా" అన్న ఆఖరి ఆర్తనాదం వాడి చెవుల్లో గింగురుమంటోంది. అన్యాయంగా తన మూలంగా నాయుడయ్య కామపితావానికి బలైపోయిన ఆడపదులు తనను శపిస్తున్నట్లుగా అన్వించింది ఎంకడికి.

"ఇన్నిటికీ కారణం నాయుడయ్యే— ఆడిమీన పగ తీరుసుకోకపోతే తన బిడ్డ తనని నెమించదు— అది నెమించినా, పగ నల్లారకుండా తను బతకలేడు— ఇంకా ఆడట్లుగే, ఈ బూమ్మీద బతకనిస్తే, ఇంకెంతమంది ఆడపదులున్నీ శైరపడతాడో— రాచ్చున్నాడు— ఇంకా నాయుడయ్యరాడేం? కూడు తిని ఈపాటికొత్తా ఉండాల!"

కోపంతో, ఆవేశంతో ఎంకడి మొహం చీకరంగా మారింది. వీరభద్రుడిలా, కాటువేయ సిద్ధంగా ఉన్న కాలభుజంగంలా ఊగిపోతున్నాడు.

ఆ చీకట్లో— కత్తిని చంకలో ఉంచుకుని, జమ్మిచెట్టుకు ఎనగ్గావెళ్ళి గడ్డివాము బాటుగా కూర్చున్నాడు గట్టుమీద దృష్టినిలిపి.

ఎక్కడా చీమ చిటుక్కుమన్న శబ్దంకూడా లేదు— ఉండి, ఉడిగి అక్కడొకటి అక్కడొకటి చెల్లా చెదరుగా నక్షత్రాలు మెరుస్తున్నాయి. అంత చీకట్లోనూ ఒక లకుముకిపిట్ట, జమ్మిచెట్టు పుచ్చిన బెరళ్ళను పొడుస్తో, ఆహారం కోసం తాపత్రయ పడుతున్నది.

ఎంకడు దీక్షగా గట్టుమీదే దృష్టినిల్పి కూర్చున్నాడు కత్తి పడిని రెండుచేతులతో బలంగా వట్టుకుని

"వోనగాని రాడుగదా! ఇంగియ్యాల నాయుడయ్య రాడేమో!" తీరని కసిలో కలిగే నిస్పృహతో లేవబోయినవాడల్లా దూరంగా అడుగుల శబ్దం విన్నదటంతో మళ్ళి గడ్డివామిలో నక్క కూర్చున్నాడు ఎంకడు— టార్పిలైట్ వెలుగులో గట్టుమీద రెండు ఆకారాలు వడివడిగా నడుస్తున్నట్లు టార్పిలైట్ వెలుగులో, పొన్నుగట్టుకున్న వెండి సింహం తల తళుక్కుమని కన్పించింది ఎంకడికి.

"ముందు మడిసి నాయుడయ్యే— మరి ఎనఱున్న దెవురో!" మరి కొంచెం దీక్షగా చూశాడు. తలమీద నులకమంచం, పక్కబట్టలతో వెనకవస్తున్నది నారాయుడని గుర్తువట్టాడు ఎంకడు.

“ఒకే నారాయణుగూడ ఇక్కడే వండుకుంటదేమో!” అన్న ఆలోచనతో మరైతే ఏం చెయ్యాలన్న ప్రశ్న ఎంకడి బుజ్జులో కదిలింది

“అట్టగేంకాదులే. ఆరున్నారైనా ఈ ఒక్కనాడూ, పెదశేలో ఒంటిగినే పడుకుంటడు నాయుడయ్య-!” ఇంతలోకి ఏవోమాటలు విన్పించడంతో చెవులు నిగిచ్చి కూర్చున్నాడు ఎంకడు-

వోనగానొత్త దేమో దొరా-! నానుగూడ ఇక్కడే తొంగుండనేటి!” అన్నాడు నారాయణుడు మంచాన్ని దింపి, చుట్టు గుడిసెవక్కన వాల్చి, తలగుడ్డతో మొహంతుడ్చుకుంటూ.

వాతావరణాన్ని చూసి, నాయుడయ్య సాలోచనగా కొంచెం సేపు మాట్లాడలేడు. “నువుతప్ప, రెండోమనిషి పున్నమిరాతిరి ఆ చుట్టుపట్ల ఉండకూడద”న్న సాములోరి మాట గుర్తుకువచ్చింది నాయుడయ్యకు.

“వర్షాలేదులేరా-! నేనొక్కడే వండుకోటం అలవాటేలే. నువ్వుమాత్రం ఇంటికాడ కనిపెట్టుకుని ఉండు యక- కల్లుతాగి పోలేరమ్మగుడిదగ్గర పొర్లాదేవు! పల్లావుపెయ్య ఇయ్యాల ఈనుద్దనుకుంటాను- పొద్దున్నే చిన్నెంకటిసామిగారంటికి పోయి దమ్మునాగలి తీసుకరావటం మర్చిపోమాక- ఇంక ఇంటికిపో-!” అన్నాడు నాయుడయ్య చుట్టను వెలిగించుకుంటూ.

నారాయణుడు వెళ్ళిపోయిన తర్వాత సాలోచనగా చుట్టకాలస్తూ మంచంమీద కూర్చున్నాడు నాయుడయ్య. ఈ చుట్టుగుడిసెలోనే నివసించి లొంగదీసుకున్నదన్న విషయం గుర్తుకువచ్చి, నాయుడయ్యచేయి గర్వంగా మీసాలను మెలివేసింది.

“ఒకవేళ ఈ ఇనయం ఎంకడి తెలిస్తే-! ఇయ్యాలగాకపోతే- రేపైనా ఎట్టగైనా తెలుసుద్ది. ఇనా-వాడిమొగం- ఈలోగావాడే హారీయనిపిస్తే-”

ఎంకడు నాయుడయ్యను కనిపెడుతూ, వండ్లు పటపట నూరుతూ అలాగేకూర్చున్నాడు- మరొకసారి ఆకాశంకేసిచూశాడు- మబ్బులు కొంచెం విచ్చిపోయి, దరిదాపుగా వడితెత్తిన కనపడుతున్న ‘గురకొయ్యల’కేసి చూశాడు- “ఇంగ పల్లెడు- మరో మడి నెవురూ ఇటురాడు” అనుకుని కత్తిని సిద్ధంగాపట్టుకుని చప్పుడుచెయ్యకుండా ముందుకు పాకాడు.

మౌనంగా ఆలోచిస్తూకూర్చున్న ‘నాయుడయ్య’ ఏదో స్ఫురించినట్లు ఉల్కికవడి లేచాడు- తనువాచ్చి అర్ధగంపైనా ‘గోతి’కి దణ్ణంపెట్టలేదన్న సంగతి గుర్తుకొచ్చింది.

లేచి వడివడిగా అడుగులువేస్తూ గోతికి దగ్గరగా నడిచాడు.

ఎంకడు మెల్లిగా గడ్డివాము పక్కనే నడుస్తూ నాయుడయ్యకు జార దూరంలో నిల్చున్నాడు.

“నాయుడయ్యా!”

వెనకనుండి ఉరుములా కర్కశంగా వచ్చిన మాట విని, ఒంగి చేతిలోకి తీసుకున్న మట్టి జారిపోయింది నాయుడయ్య చేతుల్లోనుండి. భయంతో గుండెలు గుబగుబలాడిపోయాడు.

“ఎం...క...దూ...!” తదారిపోయిన గొంతులోనుండి మరోమాట రాలేదు. వికృతంగా, విరగబడి నవ్వాడు ఎంకడు—

“ఔన్నాయుడయ్యా! ఎంకడే! ‘సివంగి’ ఆయ్యను ఎంకడే!”

నాయుడయ్యకు వై ప్రాణాలు పైనే పోయాయనిపించింది. ఇవ్వార్జితో తన బ్రతుకు ఆఖరన్నిపించింది నాయుడయ్యకు. బనా కొంచెం ధైర్యం తెచ్చుకుని ఏదో చెప్పబోయాడు.

“హాస్పెరి... నీ బూటకాలు నా దగ్గర సాగవ్— నీకంటే ‘పనరం’ మేలు— నిన్ను యవలోండ్ల దగ్గరకు పంపకపోతే యీడు పిల్లెంకడేకాదు.” అన్నాడు ఎంకడు రౌద్రంగా కత్తి నాయుడయ్య కంటిముందు రుళిపిస్తూ— దాంతో పూర్తిగా అర్థమైంది నాయుడయ్యకు. తన చావు ఖాయమని ధైర్యం దిగజారిపోయి మనిషి గడగడ వణుకుతున్నాడు.

“ఎంకడూ తప్పైపోయింది— ఈ ఒక్కసారికి వైనున్న భగవంతుడి మొహంచూసి నన్నొదిలేయరా!” దీనంగా బతిమాలాడు.

“హీ... బగమంతుడు! నీకు బగమంతుడుండడేమోగాని నాకు లేదు నాయుడయ్యా! నా ‘సివంగి’ అన్నేయంగా బలైపోయినాడే బగమంతుడుకూడా సచ్చిసో నాడు— నిన్ను బతకనితై— మరింగెంతమందిని నాశనంకేత్తవో!” అంటూ మరో అడుగు ముందుకు వేశాడు ఎంకడు కత్తిని పైకెత్తుతూ—

నాయుడయ్యకు కళ్ళ చీకట్లుకమ్మాయి. పారిపోవాలనుకున్నా వీల్లేదు. ఎంకడు ఒక్కోఅడుగు ముందుకువస్తుంటే, నాయుడయ్య వెనకడుగువేశాడు—

“ఎంకడూ! నేనుచేసింది పాపమేరా! మరి నువ్వుగూడా ఇన్నాళ్ళూ పాపం చే... 373

“హాస్పెరి” అని గర్జిస్తూ ఎంకడు విసిరిన కత్తి నాయుడయ్య మెడమీదచడివరాలు కటకటమని తెగిన శబ్దం వచ్చింది. రక్తం చిమ్మి గోతిలో పడింది.

మరోసారి వికృతంగా వికటాట్టహాసం చేశాడు ఎంకడు— అలా నవ్వుతూనే ఉన్నాడు రెండునిముషాలపాటు. గిలగిల కొట్టుకుంటున్న నాయుడయ్యను చూసి నవ త్వరం క్రితం తను చంపిన గొట్టెపిల్ల గుర్తుకొచ్చింది ఎంకడికి.

“దాన్ని సంపినందుకు నేను నచ్చేదాకా ఇచారితానే ఉంటా నిన్ను సంపినందుకు మాత్రం బతికున్నంతదాకా సంతోసితా నాయుడయ్యా” అనుకున్నాడు ఎంకడు—

మరుక్షణంలో ‘నాయుడయ్య’ అన్న చివరిమాటలు గుర్తుకొచ్చాయ్ ఎంకడికి. చేతిలో ఉన్న కత్తివంకోసారి చూసుకున్నాడు.

“నాయుడయ్యా! నచ్చేముందైనా ఒక మంచిపన్నేసినవ్— నిబద్ధిగా నీతోపాటుగా నేనూ పాపంజేసినా— అందుకనే నేనుగూడా యీ బూమ్మీద బతికుండగూడదు. నీతో టాపే వత్తన్నా!” అనుకుంటు కళ్లు మూసుకుని, చేయి సాచి కత్తితో బలంగా మెడ మీద.....

జమ్మిచెట్టుమీది గుడ్లగూబ, ఆ నిశ్శబ్ద నిశీధి ప్రశాంతతను భగ్నంచేస్తూ కెవ్వు మని మూంకరించింది.

## వారసులం

సంతాల్

బోల్లివిక్కు వారసులం  
నక్కల్ బరి బిడ్డలం  
జనచై నా వెలుగులలో  
నడుస్తోన్న వారలం

పీడితజన ముక్తికొరకు  
పోరుతున్న కాంతులం  
శ్రీకాకుళ రైతాంగం  
చేతిలోని కత్తులం

అమరజీవి పాణిగ్రాహి  
అన్నయ్యకు తమ్ములం  
ప్రజా యుద్ధ పల్లవిని  
పాడుతున్న రచయితలం

పాలకవర్గాలబట్టి  
సాయుధంగ గూల్చెదం  
విప్లవాన్ని కుట్ర అనే  
శత్రుగోరి గట్టెదం